



KUNSILL LOKALI SAN PAWL IL-BAĦAR LOCAL COUNCIL
Triq San Pawl, San Pawl il-Baħar, SPB 3411 Malta, Europe

E-Mail: sanpawllil-bahar.lc@gov.mt

Tel: 21585888 - 1 / 2 / 3 / 4

MINUTI TAL-LAQGHA NUMRU 14 TAL-10 LEGISLATURA

TAL- KUNSILL LOKALI SAN PAWL IL-BAĦAR

Il-Laqgħa ssejthet għal nhar it-Hamis, 24 ta' April 2025 fil-17.30, bl-aġenda segwenti:

- 14.1 Qari ta' ittri ta' apologiji;
- 14.2 Kunsiderazzjoni ta' minuti – Laqgħa numru 14
- 14.3 Punti mill-minuti.
- 14.4 Komunikazzjoni mis-Sindku
- 14.5 PA 03858/23
- 14.6 Korrispondenza mill-Awtorita tal-Ippjanar dwar il-permess għal żvilupp fil-parking area ta' wara SPAR
- 14.7 Quarter 1 for 2025 Accounts (*Prezentazzjoni mill-Accountant*)
- 14.8 Financial Statements for the year 2024 (*Prezentazzjoni mill-Accountant*)
- 14.9 RFQs
- 14.10 Klejms
- 14.11 Twegibiet għall-mistoqsijiet tal-Kunsilliera
- 14.12 Approvazzjoni ta' kontijiet u xiri ta' oġġetti/servizzi
- 14.13 Approvazzjoni tal-iskeda tal-pagamenti
- 14.14 Aġġornament għal-laqgħa li jmiss

Sindku/Mayor: Ċensu Galea; Viċi Sindku/Deputy Mayor: Christopher Vella Petroni

Kunsilliera/Councillors: Alexander Agius; Anne Marie Fenech; Sandra Gauci; Daryl Connor; Rachel Antoinette Williams; Alan Bugeja; Clevion Micallef; Joseph Matthew Attard; Alexandra Smart Costantino; Mary Borg; Raymond Tabone.

Aġent Segretarju Eżekuttiv/Acting Executive Secretary: Martin Bugelli

Il-laqgħa nfethet mis-Sindku Ċensu Galea fil-17.30hrs.

Membri Prezenti:

- Ċensu Galea Sindku
- Christopher Vella Petroni Viċi Sindku
- Alexander Aguis Kunsillier
- Anne Fenech Kunsillier
- Daryl Connor Kunsillier
- Rachel Williams Kunsillier
- Alan Bugeja Kunsillier (Halla l-laqgħa fit-8.00 p.m.)
- Joseph Matthew Attard Kunsillier
- Alexandra Smart Costantino Kunsillier
- Mary Borg Kunsillier
- Raymond Tabone Kunsillier (Inhatar Kunsillier u attenda minn 6.00 p.m.)

Skuzati :

- Clevion Micallef - Kunsillier
- Sandra Gauci - Kunsillier

Il-laqgħa nfethet mis-Sindku Ċensu Galea fil-17.30hrs.

14.1 Qari ta' ittri t'apologija

Il- Kunsill rċieva avviz ta' apologija mingħand il-kunsilliera Sandra Gauci u Clevion Micallef

14.2 Kunsiderazzjoni ta' minuti – Laqgħa Numru 13

Il-minuti gew meħuda bħala moqrija peress li ntbagħtu fil-ħin. Saret l-emenda dwar **item 13.5** hekk kif tressqet minn Joseph Matthew Attard.

Ipproponiet il-kunsilliera Rachel Williams u gew sekondati mill-kunsilliera Sandra Smart Costantino.

Il-kunsill Approva.

14.3 Punti mill-minuti

Is-sindku qal li dwar din l-emenda jispera li dalwaqt jkun f'pożizzjoni li jippreżenta l-ismijiet proposti għall-Bord tad-Dixxiplina u is-CVs u l-kondotti lill-Kunsill.

Dwar il-pjazza ta' Buġibba, qal li mill-aħħar laqgħa, meta kien hemm id-deċiżjon li kull nhar ta' Erbgha huwa, Alan Bugeja u l-persuna responsabbli mix-xogħolijiet jiltaqgħu fuq il-post, u

Itaqgħu darbtejn. L-aħħar żewġ laqgħat ir-rapport kien li ma hemm xejn ġdid x'jirrapurtaw. Dan ġie kkonfermat mill-kunsillier Alan Bugeja. It-tama li sal-laqgħa li jmiss ikun hemm xi progress. Is-Sindku nnota li jinsab inkwetat bin-nuqqas ta' progress fix-xogħolijiet. Biżżejjed wiehed jinnota illi filwaqt li diġà għadda 25% taż-mien ippjanat, għadu sar biss 7% - 10% tax-xogħol. Il-Kunsilliera Rachel Williams issuggeriet li ssir talba formali dwar informazzjoni dwar il-progress tax-xogħol, u mhux verbalment biss. Il-Kunsilliera Mary Borg talbet li t-tabelli tal-one way jiġu aġġornati malli jitlestew xi partijiet mill-proġett, imma is-Sindku infurmaha li dawn ikunu jistgħu isiru biss meta il-proġett ikun komplut, għax it-tabella huma ppjanati f'sistema waħda Rigward il-hlas tal-wardens għall-attività tal-banda, għad ma hemmx risposta formali iżda ir-Regjun informana illi jekk ikun fadal xi flus minn ta' Kunsilli oħrajn, li mid-dehra se jkun hemm, peress li ta' San Pawl diġà nqabsu, ir-Regjun ikun lest li jalloka fondi għal dawn l-għaxar marċi. Is-Sindku irrefera wkoll għad-domanda dwar l-ispejjeż tat-trasport tal-anzjani lejn u minn id-day centre kuljum. Il-Kunsill qed iħallas bejn wiehed u ieħor 3500 ewro fix-xahar, jiġifieri madwar 42,000 ewro fis-sena, li minnhom qed jithallsu lura mid-Dipartiment responsabbli 16,000 ewro biss. Dan il-ftehim ser jagħlaq ftit ġimgħat oħra. Dan is-servizz ma hux ser jinqata imma ser issir insistenza, meta issir il-laqgħa dwar it-tiġdid ta' dan il-ftehim, illi d-Dipartiment jerfa iktar minn dan il-piż għax ma hux sewwa li l-Kunsill ikompli jalloka daqstant flus mir-riżorsi tiegħu għal dan il-għan.

14.4 Kunsiderazzjoni, Diskussjoni u votazzjoni dwar l-għażla tas-Sur Raymond Tabone bhala Kunsillier sabiex jimtela' il-post vakanti

Meta tressqet din il-proposta, il-Kunsill qabel b'mod unanimu li Raymond Tabone jimla l-post vakanti ta' Kunsillier. Dak il-hin stess ingħata l-gurament tal-hatra minn Nutar Dr Amanda Vella, u s-Sur Tabone ha postu fil-laqgħa.

14.5 Komunikazzjoni mis-Sindku

- Is-Sindku informa lill-Kunsill dwar is-sitwazzjoni tal-keras tal-post. Huwa rrefera għall-laqgħa li saret mas-sid, minnu u mis-segretarju, fil-presenza tal-avukati rispettivi. Is-sid qed jitlob li l-keras, meta jiġi mġedded il-kuntratt, titla għal 46,000 ewro fis-sena inkluż il-VAT. Kien hemm qbil li din iċ-ċifra għanda tiġi negozjata bejn l-avukati u ma tiġix aċċettata awtomatikament. Kien hemm qbil ukoll, likuntratt ġdid għandu jkun fuq bażi ta' sentejn, b'tiġdid wara sentejn, u tlett xhur pre-avviż f'każ li l-Kunsill ikun se jimxi lejn il-binja l-ġdida galadarba din titlesta;
- Il-kunsill ġie nfurmat dwar il-partecipazzjoni fl-attività *Light up the Night* biex jifakkru in-nies li jbatu minn Fibromyalgia u Myalgic encephalomyelitis (ME) permezz ta' mixgħela tal-faccata tal-bini tal-Kunsill;
- Rigward it-trasport tal-anzjani, punt li kien diġà ssemma f'14.3, il-Kunsill qabel li jkun hemm talba mal-Ministeru sabiex jizdied il-kontribut tal-Ministeru;
- Dwar is-servizz tal-kompjuters kien hemm qbil li ma jergax jiġġedded;
- Dwar il-korsijiet li kien isir mit-TCTC, kien hemm qbil illi is-servizz għandu joħroq b'sejha;
- Tressqet ukoll korrisondenza mibgħuta mill-Assoċjazzjoni tal-Kunsilli Lokali dwar il-proposti

mill-ARMS u minn Identita Malta, biex mill-Kunsill ikun hemm servizz li jithallsu l-kontijiet tad-dawl u l-ilma, u jingabru l-ID Cards, rispettivament. F'dan l-istadju, hija sempliciment talba dwar jekk il-Kunsilli humiex interessati. Il-Kunsill qabel li nirrispondu li iva hemm dan l-interess;

- Fid-dawl tal-irtirar tas-Sur Marico Sammut li seħħ nhar it-8 ta' Settembru, 2024, fejn gie appuntat is-Sur Martin Bugelli bhala Agent Segretarju Eżekuttiv tal-Kunsill Lokali ta' San Pawl il-Baħar, il-Kunsill qabel ukoll li l-vetturi kollha tal-kunsill, jigiġifieri SPB002, SPB003 u l-LGV627 għandhom ikollhom il-*logbook* aġġornat li jirrifletti il-bidla tas-Segretarju Eżekuttiv u jigu jidhru f'isem is-Sur Martin Bugelli bin-numru tal-ID. 0066461M, mill-iktar fis possibbli.

14.6 P/A 02583/21

Fit-8 ta' Mejju, 2025 għandu jkun hemm l-*pre-decision meeting*. Il-Kunsill huwa kontra dan l-iżvilupp.

P/A 03858/23

Is-Sindku qal li jekk ir-rappreżentazzjoni tkun wara l-laqqgħa li jmiss, din għandha tiġi diskussa.

P/A 05908/23

Ser ssir laqqgħa ta' konsultazzjoni nhar it-Tnejn 28 ta' April, 2025 l-ex Suncrest Hotel li għalija ser jattendi is-Sindku;

P/A 06154/24

Qabel ma gie diskuss dan il-każ, is-Sindku informa lill-laqqgħa illi, peress li l-ewwel t-talba għall-permess kienet tressqet minnu bhala Perit, allavolja din-it-talba kienet ġiet irtirata sussegwentement u tressqet talba oħra minn Perit ieħor, huwa hass li kellu jirrikuza ruħhu mid-diskussjoni, u hareġ mil-laqqgħa. Il-laqqgħa kompliet bit-tmexxija tal-viċi-Sindku Chris Vella Petroni, li talab lis-Segretarju Eżekuttiv jipprezenta l-każ. Il-Kunsill qabel li tinzamm il-pożizzjoni li ttiehdet fil-Kunsill preċedenti.

14.7 RFQs

- *Rfq for the provision of Hiring a van with tail lift – Davico* – Il-Kunsill approva;
- *Rfq for the provision of watering services by bowser and extra bowser service.* – Il-Kunsill approva;
- *Rfq for the provision Electrical Supplies including delivery* – Il-Kunsill approva.

Is-Sindku imbagħad ipprezenta aġġornament dwar żewġ tenders oħra għall-informazzjoni tal-Kunsill li ma kienu inklużi ma dawn l-RFQs. L-ewwel wiehed huwa dwar xogħolijiet fit-toroq, u l-ieħor dwar contracts manager. L-ewwel wiehed għandu jagħlaq fil-5 ta' Mejju 2025, u t-tieni wiehed għalaq u kien hemm 4 sottomissjonijiet, i issa għandhom jigu evalwati mill-kumitat tal-kuntratti.

14.8 Klejms dwar vetturi u affarijiet ohra.

Il-Kunsillier Alexander Agius, f'isem il-Bord responsabbli pprezenta ir-rakkomandazzjonijiet li saru wara l-evalwazzjoni tal-claims li kellhom quddiemhom.

- Il-Bord għalaq 4 każi b'rakkomandazzjoni li jithallsu. Dawn huma tal-ammonti ta' 98 Ewro, 75 Ewro, 221 Ewro u 120 Ewro. Il-Kunsill qabel li dawn jithallsu skont ir-rakkomandazzjoni tal-Bord;
- Il-Bord irrikmanada li ż-żewġ każijiet ta' ħsara mal-bankina fil-parkeġġ ta' wara l-iSPAR supermarket ma jintlaqgħux. Il-Kunsill qabel li dawn ma jithallsux skont ir-rakkomandazzjoni tal-Bord;
- Dwar il-każ ta' Triq il-Ħalel, fejn it-talba hija li tyre wiehed gie jiswa 611 Ewro, il-Kunsill qabel li jintalbu l-ispecifications tat-tyre maqsum, halli dan il-prezz ikun jista jigi ikkonfermat jew le;
- Dwar il-każ fejn il-mekkanik rema r-ritratti, il-Kunsill qabel li ma jsirx ħlas, bi qbil mar-rakkomandazzjoni tal-Bord;
- Kien hemm żewġ talbiet għal rifiżjoni ta' spejjeż mediċi. Wiehed b'irċevuta tat-tabib (a), u ieħor mingħajr (b). Il-Kunsill diġà talab ir-riċevuti lil (b) u għada ma gābithomx. Il-Kunsill għandu jerga jiktbilha u jitlobha r-riċevuti. Dwar (a) din qed tagħmel talba ukoll ta' biljetti tal-ajru li kellha thallas. Dwar dan il-Bord qed jistenna lura mingħand it-tabib rigward it-talbiet. Dawn iż-żewġ każijiet tressqu bhala *state-of-play*, u għandhom jigu diskussi mill-gdid meta jkun hemm l-informazzjoni u d-dokumentazzjoni kollha.

Il-Kunsill iddiskuta wkoll il-proposta ta' Alex Agius li jigu ntrodotti deadlines u skadenzi biex wiehed jipprezenta claim u d-dokumentazzjoni kollha. Is-Segretarju għandu jara il-proċeduri eżistenti u f'xi laqgħa fil-futur jipprezenta rakkomandazzjonijiet kif dan jista jsir. Il-Kunsilliera Anne Fenech pproponiet li f'każi li ma jkunux daqshekk ċari u l-Bord ikollu xi dubji, dawn jittellgħu Kunsill halli l-Kunsill ikun jista jgħin lill-Bord jasal għal deċiżjoni.

14.9 Riżoluzzjoni dwar xogħol mehtieġ f'numru ta' toroq fil-lokalita' u

14.10 Riżoluzzjoni dwar xogħol li mistenni jsir mill-WSC.

Qabel bdiet id-diskussjoni, Daryl Connor gibed l-attenzjoni tal-laqgħa, għall-fini ta' korrettezza, illi dawn iż-żewġ punti qed jipprezentaw riżoluzzjoni u b'hekk kellhom jigu rreġistrati, u kif ukoll kellhom jintbagħtu mill-inqas sitt ijiem bil-quddiem. Kien hemm diskussjoni bejn il-membri tal-Kunsill kollu dwar dawn iż-żewġ riżoluzzjonijiet imressqa mis-Sindku, però ma deherx li kien hemm qbil dwar l-aproċċ, speċjalment dwar it-ton tal-korrispondenzi proposti. Kien hemm side-discussion dwar il-possibilita' li jintużaw il-fondi tal-iskema tal Planning Authority għal ċertu xogħolijiet fit-toroq, u s-Sindku spjega li dawn il-fondi, sa issa, ma jistgħux jintużaw f'toroq, però jidher li hemm diskussjonijiet dwar dan fuq livell nazzjonali.

Dwar ir-riżoluzzjonijiet, wara ħafna diskussjonijiet, ma intlaħaqx qbil unanimu li jintbagħtu lill-Ministrikonċernati kif miktuba. Tressqu għal vot u ir-riżultat kien 7 favur (il-membri eletti f'isem il-PN) u 4 kontra (il-membri eletti f'isem il-PL). Il-membri eletti f'isem il-PL talbu lil-vot tagħhom kontra ir-riżoluzzjonijiet ikun spjegat bhala li huma vvutaw kontra t-ton tal-lingwaġġ li kien qed jintuża f'dawn ir-riżoluzzjonijiet, u għax jemmnu li hemm modi ohra kif jista' jintlaħaq ftehim mal-Gvern ċentrali dwar dawn l-affarijiet.

B'hekk il-Kunsill, b'vot ta' 7 favur u 4 kontra, approva li dawn iż-żewġ riżoluzzjonijiet jintbagħtu lill-Ministri kkonċernati f'forma ta'ittra.

14.11 Hargha għall-anzjani

Il-Kunsill approva li ssir il-hargha għall-anzjani fit-29 ta' April, 2025. Il-Kunsill approva li mill-ispiza totali ta' 20.15 ewro ir-ras, il-Kunsill joħroġ l-ammont ta' 5.15 ewro ir-ras għal kull anzjan/a, plus it-transport, u lil-anzjani iridu jipprezentaw l-ID Card li turi li huma residenti fil-lokalita'.

14.12 Twegibiet għall-mistoqsijiet tal-Kunsilliera

Ma kienx hemm

14.13 Approvazzjoni ta'kontijiet u xiri ta'oġġetti/servizz

Is-Segretarju spjega iċ-ċirkostanzi ta' hlas ta' 2,320 Ewro lis-Socjeta Muzikali San Pawl, li ma kienux hlas, izda rifuzjoni ta' depozitu li kien tħallas b'ċekkijiet li ssarrfu, u ġew depozitati fil-kont tal-bank tal-Kunsill minflok Bank Guarantee. Peress li din il-garanzija riedet tiġi mneħħija, dan kien ifisser li riedu jinghataw lura dawn il-flus. Il-Kunsill qabel.

Is-Segretarju informa lill-Kunsillukoll li n-Nutara li tagħat il-gurament lil Raymond Tabone f'dikil-laqgħa stess kienet diġà bagħtet il-kont ta' 100 ewro + VAT, u talab l-approvazzjoni tal-Kunsillbiex iħallsu. Il-Kunsill approva. Ġie approvat il-kont tan-nutara li kienet preżenti għall-gurament tal-ħatra.

14.14 Approvazzjoni tal-iskeda tal-pagamenti

L-iskeda tal-pagament ġiet approvata hekk kif tressqet.

Pproponiet il-kunsilliera Rachel Williams, ġiet sekondatamill-Kunsilliera Ann Marie Fenech.

14.15 Il-laqgħa ġiet fi tmiemha fit-20.30 u agġornat għal nhar it-Tlieta 13 ta' Mejju, fil 17.30

Segretarju Eżekuttiv
Martin Bugelli

Sindku
Ċensu Galea
